



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 61/07

Il-Ġimgħa 27 ta' Jannar 2017 fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	<i>Skuzat</i>
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONAVIA</i>	<i>KUNSILLIER</i>	
<i>ISHMAEL DALLI</i>	<i>KUNSILLIER</i>	
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	<i>Skuzat</i>
<i>TRISTAN MERCIECA</i>	<i>AMBAXXATUR VOT16</i>	
<i>ANTONELLA GALEA</i>	<i>SEGRETARJU EŻEKUTTIV</i>	

AĠENDA

- 61.1 Qari tal-ittri ta' apoloġġi;
- 61.2 Kunsiderazzjoni u Approvazzjoni tal-Minuti;
- 61.3 Komunikazzjoni mis-Sindku;
- 61.4 Twegibiet għall-Mistoqsijiet tal-Kunsillieri;
- 61.5 Rapport ;
- 61.6 Performance Bonus għas-sena 2016 :
 - *Segretarju Eżekuttiv*
 - *Uffiċċjal Eżekuttiv*
 - *Assistent Skrivan Nru. 1*
 - *Assistent Skrivan Nru. 2*
 - *Assistent Skrivan Nru. 3*
- 61.6 Kunsiderazzjoni u Approvazzjoni tal-iskeda ta' pagamenti;
- 61.7 *Items* oħra ta' Xogħol ieħor tal-Kunsill Lokali li jkunu meħtieġa;
- 61.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati;
- 61.9 Mozzjonijiet; u
- 61.10 Tmiem tal-laqgħa u data tas-seduta li jmiss.

TALBA

IL-Viċi Sindku qal it-talba u ppresieda l-laqgħa peress li s-Sindku kien avża li kien ser jittardja.

61.1 Qari tal-Ittri ta' Apologjija

- i. Is-Segretarju Eżekuttiv infurmat lill-Kunsill li s-Sindku kien bġhat li kien ser jittardja minhabba *delay* fit-tijjira.
- i.i Is-Segretarju Eżekuttiv infurmat lill-Kunsill li anke l-Kunsillier Luke Genuis kien bġhat jinfurmaha li aktarx ma kienx ser jattendi peress li nqalatu emerġenza ta' malajr.
- i.ii Il-Kunsill ħa nota u approva li s-Sindku Paul Farrugia ui l-Kunsillier Luke Genuis ikunu skużati.

Ittri ta'
Apologjija

61.2 Kunsiderazzjoni u Approvazzjoni tal-Minuti

- i. Il-Minuti tal-Laqqgħa nru. 60/07 tal-15 ta' Diċembru 2016 fil-5:00pm, ittiegħdu bħala moqrija peress li ġew iċċirkulati minn qabel. Il-Minuti ġew iffirmati mill-Viċi Sindku s-Sur Keith Darmanin u mis-Segretarju Eżekuttiv is-Sna Antonella Galea.

61.3 Komunikazzjoni mis-Sindku (*Peress li s-Sindku kien għadu ma wasalx din saret mill-Viċi Sindku*)

- i. Il-Viċi Sindku Keith Darmanin staqsa lis-Seg. Eek. sabiex tinforma lill-Kunsill jekk kienx hemm tibdil fil-każ tal-Kuntrattur VELLA GROUP LTD. Is-Seg. Eżek. infurmat lill-Kunsill li s-sitwazzjoni f'dan il-każ kienet għada l-istess u li l-Avukat tagħna kien qed ikollu diffikulta sabiex jagħmel kuntatt mal-kuntrattur għaliex ma kienx qed iwiegħbu.
- i.i Il-Kunsillier Lawrence Bonavia rrimarka li l-Kunsill ma setax jibqa' għaddej f'din is-sitwazzjoni għaliex fl-aħħar mill-aħħar dan ifisser flus fuq l-Account tal-Kunsill.
- i.ii Is-Seg. Eżek. spjegat li għalkemm hemm valuri li l-Kunsill qed jikkontesta, ma kienx possibli li dawk l-ammonti li l-Kunsill qed jikkontesta jintużaw għall-proġetti oħra. Wara kollixi l-invoice hija li hija u li jekk fil-futur ikun hemm xi kawża u l-Qorti tiddeċiedi mod ieħor, il-Kunsill ikun obligat li jħallas dawk l-ammonti fit-total tagħhom.
- i.iii Hawnhekk il-Kunsillier Bonavia staqsa lis-Seg. Eżek. jekk per eżempju kuntrattur jipprezenta invoice ta' nofs miljun Ewro jekk allura kenitx ser twarrab in-nofs miljun mill-fondi tal-Kunsill?
- ii.ii Is-Seg. Eżek. wegħibtu li l-argument tiegħu ma kienx ireġi għaliex għalhekk kien hemm il-verifikazzjoni tal-Perit. U fil-każ attwali tal-Kunsill kien hemm il-firma tal-Perit tagħna u l-każ kollu fuq dan il-Kuntrattur kien inqala' għaliex wara konna ndunajna li suppost kellhom jitnaqssu eluf ta' ewro fi credit notes mill-WSC u GO.
- iii.ii Hawnhekk il-Kunsillier Bonavia talab lill-Viċi Sindku jkompli filwaqt li kkummenta li "wara kollixi għalxejn għax inti qiegħed hemmhekk b'mod temporanju u bqajna l-istess".
- ii.ii Rigward il-każ ta' vandalizmu li kien sar fuq il-gazebo fi Ġnien Veliko Turnovo, il-Viċi Sindku talab lis-Seg. Eżek. biex tirraporta x'kien ġara.
- iii.ii Is-Seg. Eżek. rrapurtat li s-Sindku kien deher u xehed fil-Qorti allura kien aħjar li l-Kunsill jistenna lilu jirraporta eżattament x'kien ġara.
- iii.iii Rigward it-turf tal-ground 5 aside il-Viċi Sindku talab lis-Seg. Eżek. tinforma lill-Kunsill id-data preċiża tal-appell. u li kellu jinstema' f'Jannar 2017.
- iii.iii Is-Seg. Eżek. nfurmat li l-Appell kien ser jinstema' nhar il-31 TA' JANNAR 2017.
- iv. Rigward il-każ ta' Triq Betta, is-Seg. Eżek. infurmat lill-Kunsill li żewġ *bollards* kienu ġew ordnati sabiex it-triq tingħalaq min-naħa ta' fejn l-għassa u dak hekk kif kien deċiż fil-laqqgħat

Pendenzi mal-
Kuntrattur
Vella Group
Ltd

Vandalizmu –
Ġnien Veliko
Turnovo

Turf tal-
ground 5
aside

Appell

Traffic
Management

preċedenti **Mozzjoni Nru 59/01.**

- | | | |
|-------|--|---|
| v. | Is-Seg. Eżek. infurmat lill-Kunsill li fir-rigward ta' Triq B'bugia hekk kif kien deċiż fl-aħħar laqgħa f' <u>Mozzjoni Nru. 59/02,</u> issa li x-xogħol tlesta, fil-parti fejn hemm il-ħanut tal-confectionery, quddiem il-bieb tal-store ta' dan il-Confectionery il- <i>bay</i> ser issir un/loading filwaqt li quddiem il-bieb tal-ħanut ser issir bajda. Ser issir ukoll tabella fejn turi li l- <i>parking</i> huwa riservat għal 4 siegħat filgħodu u 4 siegħat wara nofsinhar. | Triq B'Bugia |
| vi. | Is-Seg. Eżek. infurmat lill-Kunsill li kienet reġgħet ippruvat tkellem lill-Perit filwaqt li kienet kelmitha s-Segretarja tiegħu u qaltilha li fir-rigward DNO fuq l- <i>embellishment</i> ta' l-area fi Triq Kurunell Mass kien għadu qed jiċċekkja. | Gnien
Kurunell Mass |
| vii. | Is-Seg. Eżek. infurmat lill-Kunsill li l-avukat qalilha li l-incident fuq il-monument tal-vittmi tal-gwerra qatt ma gie ikklejmjat. Il-Kunsillier Frans Agius ssuġġerixxa biex f'dan il-każ l-avukat għandu jiggwidana x'passi iktar nistgħu nieħdu. Sadanittant il-Kunsillier Lawrence Bonavia b'zieda ma' dan ssuġġerixxa li jekk l-avukat jissuġġerixxi x'passi ulterjuri nistgħu nieħdu, is-Sindku flimkien mas-Seg. Eżek. għandhom imexxu mingħajr ma joqgħodu jistennew laqgħa oħra għall-approvazzjoni tal-Kunsill. Il-Kunsill b'mod unanimu qabel ma' dawn iż-żewġ suġġerimenti. | Incident
monument –
Avukat
UNTOURS |
| viii. | Dwar il-meter ta' Gnien Ovindoli s-Seg. Eżek. li sad-data u ħin tal-laqgħa ma kienet waslet ebda risposta mill-PA. | Meter Gnien
Ovindoli |
| ix. | Fir-rigward tax-xogħol fuq Triq San Franġisk, li kien tlesta, Il-Kunsilliera Doris Vella staqsiet għaliex ix-xogħol fuq it-triq ma baqax għaddej sa' ġewwa nett. Il-Kunsillier Lawrence Bonavia wieġeb li ladarba din ma nfetħitx sinjal li kien hemm raġunijiet validi. | Xogħol mit-
TM fi Triq San
Franġisk |
| x. | Rigward il- <i>bins</i> mitluba mill-Iskola St Thomas Moore fl-inħawi barra l-entratura tal-Iskola kif ukoll <i>bins</i> tar-riċiklaġġ ġewwa l-Iskola li kienu ġew approvati u li kienu ser ikunu ssponsorjati mill-istess Green MT, il-Kunsillier Ismael Dalli kkonferma li kienu għadhom ma sarux. | Laqgħa
GREEN MT –
Bins |
| xi. | Il-Kunsillier Ismael Dalli kkonferma li l-bin tat-tessuti kienet tpoġġiet waħda biss u li kienet dik ta' Triq Santa Marija quddiem l-uffiċċju tal-Kunsill. Sadanittant nforma wkoll lill-Kunsillieri li dwar il-bin tal-ħwejjeġ l-oħra li kellha titpoġġa fi Triq il-Ħaġar kien ser jerġa jkellem lill-operatur. | Bns tat-
Tessuti |
| xii. | Is-Seg. Eżek. nfurmat lill-Kunsill li fir-rigward t-talba biex isir <i>traffic management</i> ġdid fi Triq B'bugia kien ried jirraporta s-Sindku għaliex it-TM kienet kelmet direttament lilu. | Triq B'Bugia |
| xiii. | CIRKOLARI DLG 8/2016 – LIBRERIJI. Is-Seg. Eżek. infurmat lill-Kunsill li kienu tħallsu mid-Dipt. għall-kotba li kienu nextraw. | CIRKOLARI
DLG 8/2016 –
LIBRERIJI |
| xiv. | CIRKOLARI DLG 9/2016 – Inizjattiva dwar Restawr ta' Postijiet Storiċi 2016 . Is-Seg. Eżekuttiv infurmat lill-Kunsill li d-Dipartiment kien bġat biss <i>acknowledgement</i> li waslitlu l-applikazzjoni tal-Kunsill. Fakkret ukoll li l-Kunsill kien għamel it-talba għas-salib ta' Triq Tempji Neolitiċi k/m Triq Sta Marija. | CIRKOLARI
9/2016 –
Inizjattiva
dwar Restawr
ta' Postijiet
Storiċi 2016 |
| xiv. | Il-Viċi Sindku flimkien mal-kunsillieri kkonfermaw li l-laqgħa mal-kumitat tal-festa kienet saret nhar is-16 ta' Jannar 2017 fi 7:00pm fejn waqt din l-istess laqgħa kienu ġew iccarat iħafna punti. | Laqgħa
Kumitat tal-
Festa |
| xv. | Rigward ĊIRKOLARI 16/2016 – Ħatra ta' Deputat Segretarju Eżekuttiv, il-Kunsill qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali. | ĊIRKOLARI
16/2016 – Ħatra
ta' Deputat
Segretarju
Eżekuttiv |
| xvi. | Is-Seg. Eek. infurmat lill-Kunsill li konna għad ma rċevajna xejn mingħand il-WEEE dwar l-iskip għal rimi ta' oġġetti żgħar li jaħdmu bl-elettriku. | WEEE – Skip
rimi Skart
Elettroniku |
| xvi.i | Il-Kunsillier Frans Agius qal li kien ikun iktar utli li kieku pproponew kontenitur li fih jingabar skart bħal bozzoz u tubi għaliex il-pubbliku kien qed jintbġat f'Amenity Sites. | |

- xvi.ii Il-Kunsillier Ismael Dalli ssuġġerixxa li forsi jkun jista' jsir post fejn ikun hemm xi ħadd b'van li imqar għal darba fix-xahar ikun fixed point u l-pubbliku ikun infurmat u jmur jarmi dan it-tip ta' skart elettriku hemmhekk.
- xvi.iii Is-Seg. Eżek. staqsiet lill-Kunsillier Ismael Dalli jekk kellux f'moħħu li tinħareġ tender jew kellux il-ħsieb ta' xi ħadd forsi voluntier. Il-Kunsillier Bonavia wieġeb lis-Seg. Eżek. li dan ma setax isir għaliex ftit tax-xhur ilu daħlu fis-seħħ ir-regolamenti li jekk wieħed imur fl-Amenity Sites b'commercial vehicle irid ikun irregġistrat. Is-Seg. Eżek. wieġbet li kien proprju għalhekk li staqsiet jekk kienx hemm il-ħsieb ta' tender. Żiedet tispjega li lill-Kunsill diġa żdiedulhu l-ispejjeż fuq it-tender tal-bulky refuse għaliex minn meta daħlet tal-WEEE il-Kunsill kellu jżid ġurnata oħra minħabba li l-iskart li jaħdem bl-elettriku kellu jkun separat minn skart ieħor u li l-Kunsill kien qed iħallas per household u mhux per item.
- xvi.i.i Hawnhekk il-Kunsillier Lawrence Bonavia ssuġġerixxa li peress fir-raħal hemm diversi ħwienet li jbiegħu bozzoz u tubi u oġġetti simili u għaldaqstant issuġġerixxa li niktbulhom u nistaqsuhom humiex lesti li joffru s-servizz li kull min jixtri bozza jew tubu ġdid miegħu jgħib l-ħażin u jarmih għandu. Żied jgħid li filwaqt li aħna bħala apprezzament lejn dawn il-ħwienet imbagħad nagħmlulhom xi forma ta' reklamar. Meta s-Seg. Eżek. ġibdet l-attenzjoni kif kien ser ikollna kontroll fuqhom, bħal per eżempju l-użu korrett tagħhom, il-Kunsillier Lawrence Bonavia ssuġġerixxa li jsiru spot checks u li jekk ikun hemm bżonn imorru anke l-istaff tal-Kunsill jiċċekkjaw. Is-Seg. Eżek. ġibdet l-attenzjoni tal-Kunsill li ħadd mill-istaff ma kien ser jagħmel dan ix-xogħol għaliex dan ma kienx xogħlhom. Hawnhekk il-Kunsillier Bonavia wieġeb li l-istaff tal-Kunsill kien qiegħed hemm biex jaħdem fuq l-affarijiet tal-Kunsill. Is-Seg. Eżek. reġgħet thenniet li ħadd mill-impjegati ma kien ser jagħmel xogħol li mhux fir-responsabbiltà tiegħu. Il-Kunsillier Lawrence Bonavia wieġeb li jekk kien hemm bżonn niċċekkjaw ċerta affarijiet. Is-Seg. Eżek. għal darb'oħra reġgħet thenniet li l-istaff tal-Kunsill kienu impjegati klerikali u mhux inspector. Hawnhekk il-Kunsillier Bonavia qal li f'dak il-każ meta jidhol xi ħadd ieħor jidhol b'dawn il-kundizzjonijiet. Is-Seg. Eżek. weġbitu li f'dak il-każ is-sejħa toħroġ għall-inspector u mhux skrivan. Hawnhekk l-Kunsillier Frans Agius qal li jekk ikun il-bżonn tinħareġ sejħa. Is-Seg. Eżek. weġbitu li l-Kunsill diġa kellu l-full compliment tal-impjegati. La l-Kunsilliera Doris Vella u lanqas il-Viċi Sindku ma qablu mal-Kunsillier Lawrence Bonavia. Hawnhekk peress li l-Kunsillier Bonavia u s-Seg. Eżek. baqgħu jargumentaw, l-Viċi Sindku ntervjena u talab lill-Kunsillier Lawrence Bonavia biex fil-każ sa' laqgħa oħra li jmiss jipprepara rapport u jittressaq għad-deċiżjoni tal-Kunsill. Il-Kunsillier Bonavia aċċetta.

xviii.i **Twegġibiet għall-Mistoqsijiet tal-Kunsillieri**

- 61.4** Il-Kunsillier Lawrence Bonavia qal li hawnhekk kellha ssir site inspection u li kellna niktbu lit-TM u kollox. Is-Seg. Eżek. weġibtu li dan ma kienx skond il-Minuti li kienu għadhom kemm ġew approvati u ffirmati. Żiedet tgħid li kien hu li kellu jgħib id-dettalji biex naraw jekk konniex qed nitkellmu fuq l-istess wieħed. Il-Kunsillier Bonavia wieġeb li kien irraporta liema huma l-garaxxijiet. Is-Seg. Eżek. weġibtu li dan makienx minnu u kien għalhekk li fil-Minuti nkiteb hekk. Il-Kunsillier Bonavia nsista li l-individwu min kien ma kienx qal imma l-garaxxijiet kulħadd kien jaf liema huma. Is-Seg. Eżek. reġgħet thenniet li le fil-laqqgħa preċedenti ma kienx ta' dettalji tal-garaxxijiet bħal numri u/jew isem, infatti fil-Minuti hekk kien hemm miktub. Il-Kunsillier Bonavia indirizza direttament lis-Seg. Eżek. u qalilha li d-diskors setgħet iddawru kif trid u li hu kien ser jitlaq il-barra għax ma jiflaħx u għax l-aħħar darba tkellimna mod ieħor. Hawnhekk il-Kunsillier Bonavia mbotta s-siġġu lura u qam biex jitlaq. Il-Viċi Sindku sejjaħlu biex jieqaf ħalli jiddiskutu. Il-Kunsillier Bonavia wieġbu li setawx iduru l-affarijiet. Is-Seg. Eżek. weġbitu li ma kien dar xejn u dak li kien ġarha u ntqal fil-laqqgħa kienet kitbet hi fil-Minuti li kienu ġew iffirmati u approvati mill-Kunsillieri kollha preżenti. Hawnhekk il-Kunsillier Bonavia kkonferma li veru hekk kien hemm miktub fil-Minuti filwaqt li ammetta li l-Minuti ma kienx qrahom. Filwaqt li għal darb'oħra indirizza direttament lis-Seg. Eżek. u qalilha li dakinhar dak li kien qalilha. U li kienet hi li kienet semmiet persuna speċifika u li hu kien qalilha li mhux ser jgħidilha minn hi. Is-Seg. Eżek. wieġbet li mhux id-dettalji tal-persuna minn qal li kienet kelmitu kellu jressaq quddiem il-Kunsill imma d-dettalji tal-garaxx. Hawnhekk il-Kunsillier Bonavia għal darb'oħra indirizza direttament lis-Seg.

Marki
quddiem
garaxxijiet fi
Triq Dun
Karm Sant

Eżek. u qalilha li ma setax ikun li nagħmlu xi haġa u n-nies idumu xahrejn biex niċċekkjawlhom. Is-Seg. Eżek. reġgħet għal darb'ohra nformatu li hekk kif kien hemm fil-Minuti kien is-Sindku li kellu jiċċekkja u fil-każ kellu jgħid lilu. Hawnhekk il-Kunsillier Bonavia weġibha u rrimarka li mhux sewwa li għax persuna tgħid li trid il-lines isirulha mill-ewwel u jekk joħloq inkonvenjent indumu xahrejn biex inneħħuhom. Hawnhekk is-Seg. Eżek. talbitu jiċċara kliemu u jgħid mela x'inkonvenjent kien inħoloq għaliex bħala Kunsill I-anqas dan ma konna nafu. Il-Kunsillier Bonavia wieġeb li kien diġa qalilha x'inhuma. Is-Seg. Eżek. wieġbet li le ma kenitx taf u li saħansitra l-liġi kif inhi tgħidlek li jekk xi hadd jipparkja l-karozza quddiem garaxx biex din tiċċaqlaq minn hemm trid tipprova li ser iddaħħal l-vettura fil-garaxx għaliex dan kien li qed jingħadilha mingħand il-pulizija. Il-Kunsillier Lawrence Bonavia staqsiha jekk allura kenitx taf liema wieħed minn dawk l-erbgħa garaxxijiet kien li ma setax iddaħħal il-karozza fil-garaxx? Is-Seg. Eżek. Għal darb'ohra l-Kunsillier Bonavia reġa thenna li ma kienx ser jgħidilha min hu u li kien hemm problema f'dawk il-garaxxi. Is-Seg. Eżek. weġibtu li safrattant tlett sidien minn erbgħa riedu l-kaxxi għaliex proprju okkupant ta' garaxx minnhom kien qed jipparkja l-vettura b'tali mod li kien qed jostakola d-dħul u l-hruġ mill-garaxxijiet l-ohra u kellhom ta' kull darba jgħidulu biex iċaqlaq il-vettura. Kif għidtu heHawnhekk il-Kunsillier Bonavia wieġeb lis-Seg. Eżek. li l-lines kienu qegħdin f'żiena u li kellna niktbu lit-TM. Is-Seg. Eżek. insistiet li dan ma kienx minnu u li ried jimxi mal-Minuti hekk kif approvati u ffirmati. Il-Kunsillier Bonavia weġibha li s-Sindku kellu jiċċekkja u mhux hu u baqa jinsisti li kellna niktbu lit-TM. Filwaqt li s-Seg. Eżek. baqgħet tinsisti li l-Kunsill kellu jimxi mal-Minuti. Hawnhekk il-Kunsillier Bonavia rrimarka li ma setax ikun li l-Minuti jirċevuhom ftit jiem qabel. Is-Seg. Eżek. weġibtu li ladarba hija kienet imxiet mal-Liġi ma setgħa jgħidilha xejn u allura n-nuqqas ma kienx tagħha imma tiegħu għaliex il-minuti ma kienx qrahom. Il-Viċi Sindku talab lill-Kunsillier Bonavia u lis-Seg. Eżek. biex jieqfu. Filwaqt li l-Kunsillier Bonavia wieġbu li le ma kienx ser jaqtgħha għaliex din kienet kwistjoni li hemmhekk kienu saru lines u ma kienux sarux skond direzzjoni tat-TM. Il-Kunsillier Bonavia staqsa lis-Seg. Eżek. jekk kienx hemm permess tat-TM u s-Seg. Eżek. weġibtu li aktarx li le ma kienx hemm. Għaldaqstant il-Kunsillier Bonavia rrimarka li l-lines mela kellhom jitneħħew. Is-Seg. Eżek. insistiet li allura mhux jitneħħew imma niktbu lit-TM u tikkonsidra hi għax hi l-Awtorita'. Hawnhekk il-Kunsillier Bonavia dahar fuq is-Seg. Eżek. u staqsiha għaliex kellu jkun –individwu li jrrapporta? Is-Seg. Eżek. weġibtu biex jgħid min qatt kien qallu li kellu jmur xi individwu jirrapporta t-TM? Il-Kunsillier Lawrence Bonavia staqsiha allura kif kienu ser jitneħħew? Is-Seg. Eżek. weġbitu li allura jekk kienu waslu s'hemm kull ilment li kien jidhol biex isiru l-linji kienet ser tibda ttellgħu quddiem il-Kunsill għall-kunsiderazzjoni tagħhom. Il-Kunsillier Bonavia weġibha li jekk dak kien il-bżonn iva hekk kellu jsir. Hawnhekk il-Viċi Sindku Keith Darmanin staqsa lill-Lawrence Bonavia jispjega. Hawnhekk Lawrence Bonavia wieġeb li hu l-aħħar laqgħa jiftakar li għalkemm veru li ma kenitx fil-Minuti u li kien tort tiegħu għax ma lehaqx qrahom il-Minuti għax kieku kien jikkontestahom u jammettija imma kien ma jiflaħx. Żied jgħid ukll li fl-aħħar laqgħa ntqal li kellha ssir inspection u hu qal x'kienet il-problema u mhux imbilli jingħa li għax issemma xi hadd li mhux qed iddaħħal karozza għax store u mhux store u li hu qal li mhux ser jgħid min hu jew haddiehor gerger u kollox imma meta tkellem fuqha lilu qalulu biex għid min u hu qalilhom li le mhux ser jgħid min għaliex il-persuna kienet talbitu biex ma ngħidx. Is-Seg. Eżek. ġibdet l-attenzjoni li ma kenitx il-problema li l-Kunsill iżomm l-anonimat imma r-rapport fil-Kunsill ried jidhol kollu u dan hekk kif wara kollox dejjem ġara. Hawnhekk Lawrence Bonavia reġa qam bil-wieqfa u għal darb'ohra ndirizza lis-Seg. Eżek. u qalilha li jekk imma jiġi hu bħala Kunsillier irid jidhol rapport mingħand is-sebgha kunsillieri li aħna, ma tista toħroġ l-ebda ordni biex issir xi haġa jekk m'hemm rapport mill-individwu. Żied jgħid li għax kull min hemm fil-Kunsill is-sebgha li huma Kunsilliera ndaqs quddiem il-liġi. U qal li kien qed jagħmilha ċara. Is-Seg. Eżek. staqsietu jekk qattx qalet li le ma kienx hekk? U Lawrence Bonavia wieġibha li jekk jmur xi hadd u jmur għand xi hadd iehor, hu min hu, preżenti u mhuwiex, u dik ix- xi haġa ssir mingħajr rapport. Hawnhekk għal darb'ohra s-Seg. Eżek. waqfietu u talbietu jiċċara d-diskors. U hawn il-Kunsillier Bonavia wieġeb li għalkemm f'dik il-laqqa kienu qegħdin f'amsa minn sebgha, jekk jagħmel rapport hu kellu jagħmel rapport kulhadd. Il-Kunsillier Bonavia thenna u qal li kulhadd inkluz Luke Genuis u Pawlu Farrugia. Kollha l-istess. Is-Seg. Eżek. thenniet li ma kenitx qed tifhem għaliex kien qed jgħid hekk. Filwaqt li l-Kunsillier Bonavia weġibha li hija kienet qed tgħid li jrid isir rapport bil-miktub dan irid isir minn kull Kunsillier l-istess. Hawnhekk is-Seg. Eżek. weġibtu li iva hekk isir rapport u dejjem hekk sar. Lawrence Bonavia staqsiha għaliex kienu qed jirrapreżentaw in-nies hemm barra jekk mhux biex iressqu l-ilmenti tagħhom? Is-Seg.

Eżek. weġibtu li għalxejn kien qed jinsisti magħha għaliex hija kienet ser nimxi mal-Minuti li ġew approvati u ffirmati. U li għalhekk kellu jissottometti d-dettalji biex ma jinqalax dan id-dizgwid. Hawnhekk il-Kunsillier Bonavia weġibha li kien diġa qallila li kienu huma dawk l-erbgha garaxxijiet. Għal darb'oħra is-Seg. Eżek. talbitu biex jekk jogħġbu jagħtiha n-numru tal-garaxx u hu weġibha li hija suppost taf fejn saru. Is-Seg. Eżek. weġibtu li jekk hu kellu rapport hu kellu jagħti d-dettalji u mhux hi għax ir-rapport hu kien ħadu. Hawnhekk il-Kunsillier Bonavia rrimarka u qal li l-linjis kienu qed isiru mingħajr approvazzjoni tal-Kunsill. Is-Seg. Eżek. lill-preżenti jekk qatt l-linji kienux jitolgħu għall-approvazzjoni tal-Kunsill? U filkaż għaliha ma kenitx ser tkun problema għax kienet ser tibda ttellagħhom. Il-Kunsillier Lawrence Bonavia weġibha u qalilha li le mhux approvazzjoni tal-Kunsill. U staqsiha jekk dawk li marru jagħmlu l-lines marrux mingħajr ma s-Segretarju Eżekuttiv ma kien jaf? Is-Seg. Eżek. weġibtu li dażgur li kienet taf. Hawnhekk il-Kunsillier Bonavia weġibha li allura kienet taf fejn huma l-lines. Is-Seg. Eżek. weġibtu li le mhux minnu dak li kien qed jgħid għax f'dik it-triq in partikolari kważi kważi kienu ċemplu r-residenti kollha biex isiru l-linji u l-kaxxi. Għax kif kienet titlesta parti mit-triq pronti pronti kienu jċemplu xi ġirien biex jaraw jekk nistgħux nagħmlu ta' quddiemhom ukoll. Hawnhekk Lawrence Bonavia staqsa lis-Seg. Eżek. kif kienet qed tistaqsi liema kienu meta hija stess fl-aħħar laqgħa kienet qalet li kien hemm wieħed li kien jużah bħala store minflok garaxx? Is-Seg. Eżek. weġbitu li hi fl-aħħar laqgħa kienet irrappurtat, u dan id-diskors kien qiegħed fil-Minuti, li l-aħħar li saru linji kienu quddiem erba' garaxxijiet. Il-Kunsillier Lawrence Bonavia weġibha li hu kien qalilha li dawk kienu. Hawnhekk il-Viċi Sindku għal darb'oħra reġa talab lill-Kunsillier Lawrence Bonavia u lis-Seg. Eżek. sabiex jieqfu u l-Kunsillier Lawrence Bonavia baqa' għal darba tnejn tlieta jirrepeti hu kien qalilha li dawk kienu. Il-Viċi Sindku beda jsiktu u talbu kemm il-darba biex jieqaf imma dan ma waqafx. Is-Seg. Eżek. ukoll talbet lill-Kunsillier Bonavia biex jieqaf jinsisti għaliex hu kellu jzomm mal-Minuti ffirmati u approvati. Il-Kunsillier Bonavia baqa' jinsisti u qal lis-Seg. Eżek. li kien diġa spjega x'kienet ir-raġuni. Hawnhekk is-Seg. Eżek. qamet u ddikjarat li kienet qed tissospendi l-laqgħa u ħarġet mill-kamra.

Il-laqgħa ġiet sospiza fi 19:45hrs.

Id-data għat-tkomplija ta' din il-laqgħa kienet ser tiġi diskussa mas-Sindku ladarba jirritorna lura.

Iffirmat

**Kav. Paul Farrugia K LJ CMLJ
Sindku**

Iffirmat

**Sna. Antonella Galea
Seg. Eżek.**